

व्यावसायिक अभ्यासक्रमांच्या प्रवेशाकरिता
'Type A' विद्यार्थ्यांसाठी अधिवास प्रमाणपत्राच्या
अभावी जन्मतारखेच्या पुराव्यासंबंधीचा दाखला/
शाळा सोडल्याचा दाखला ग्राह्य ठरवावाबाबत.

महाराष्ट्र शासन
उच्च व तंत्र शिक्षण विभाग,
शासन निर्णय क्र. टिईएम-२०१०/(११०/१०)/तांशि-४,
मंत्रालय विस्तार भवन, मुंबई ४०० ०३२,
दिनांक : १३ जून, २०११.

संदर्भ : शासन निर्णय क्रमांक टिईएम २०१०/(११०/१०)/तांशि-४,
दि. २४.५.२०१०.

प्रस्तावना : संदर्भाधीन शासन निर्णयान्वये तंत्रशिक्षण संचालनालयाच्या अधिपत्याखालील अभियांत्रिकी औषधनिर्माणशास्त्र, वास्तुशास्त्र, हॉटेल मॅनेजमेंट ॲण्ड कॅटरिंग टेक्नॉलॉजी पदवी तसेच एमबीए व एमसीए, इत्यादी पदव्युत्तर पदवी व्यावसायिक अभ्यासक्रमाच्या शैक्षणिक वर्ष २०११-१२ च्या प्रवेशासाठी 'Type A' विद्यार्थ्यांकडून अधिवास प्रमाणपत्राची आवश्यकता विहित करण्यात आलेली आहे. परंतु विद्यार्थ्यांना अधिवास प्रमाणपत्र प्राप्त करून घेण्याकरिता अडचणी येत आहेत. तसेच एकाच वेळी किंवा अल्प कालावधीमध्ये शासकीय यंत्रणेमार्फत मोठ्या प्रमाणात अधिवास प्रमाणपत्र निर्गमित करणे जिकिरीचे ठरत आहे. या पार्श्वभूमीवर विद्यार्थ्यांकडे अधिवास प्रमाणपत्र उपलब्ध नसल्यास अन्य पर्यायांचा विचार शासन स्तरावर करण्यात आला असून त्यामध्ये विद्यार्थ्यांच्या शैक्षणिक हिताला प्राधान्य देण्यात आले असून याबाबत शासन खालीलप्रमाणे निर्णय घेत आहे.

शासन निर्णय :

- (१) शैक्षणिक वर्ष २०११-१२ च्या प्रवेशासाठी अधिवास प्रमाणपत्राची आवश्यकता असली तरी अधिवास प्रमाणपत्र विद्यार्थ्यांकडे उपलब्ध नसल्यास त्या विद्यार्थ्यांचा जन्म महाराष्ट्र राज्यात झाला असल्याचा दाखला (Birth Certificate) सादर करणे आवश्यक आहे.
- (२) सदर विद्यार्थ्यांकडे अधिवास प्रमाणपत्र तसेच जन्मतारखेचा दाखला नसल्यास त्या विद्यार्थ्यांने शाळा सोडल्याचा दाखला सादर करणे आवश्यक राहिल. परंतु सदर शाळा

सोडल्याच्या दाखल्यामध्ये त्या विद्यार्थ्याचा जन्म महाराष्ट्र राज्यात झाला असल्याची नोंद असणे आवश्यक आहे; तसा शाळा सोडल्याचा दाखला संबंधित विद्यार्थ्याने सादर केल्यास त्यास व्यावसायिक अभ्यासक्रमास प्रवेश देण्यात यावा.

महाराष्ट्राचे राज्यपाल यांच्या आदेशानुसार व नावाने,



(भ. सं. वानखेडे)

अवर सचिव, महाराष्ट्र शासन

प्रति,
संचालक, तंत्रशिक्षण, महाराष्ट्र राज्य, मुंबई.
निवडनस्ती/तांशि-४